

# БЮЛЕТЭНЬ

Пасольск. Клубу Беларускае Сялянска - Работніцкае Грамады.

№ 1.

Вільня, Субота 11-га ліпеня 1925 г.

№ 1.

## ЗЯМЛЯ СЯЛЯНАМ.

Прамова пасла Бр. Тарашкевіча ад імя Беларускай Сялянска-Работніцкай Грамады, сказаная на паседжанні Сойму 30-га чэрвеня 1925 г.

Пасол Вітас у адной з сваіх гутарак з журналістамі сказаў, — памойму дасціпна і слушна, — што соймавыя паседжанні падобны да абедаў у нашым соймавым буфэце. Яны вельмі аднастайныя, не здаровыя і нудныя. Пры разглядзе гэткай важнай справы, як зямельная рэформа, сулілі вельмі вострую барацьбу з розных бакоў гэтае палаты. Але вось, ужо йдзе агульная дыскусія, і аказваецца, што гэтая дыскусія ў істочце сваёй ня розніцца ад звычайных паседжаньняў Сойму. Было, як заўсёды нудна, троху забавы і троху сьмеху. Было пуста і нудна ў салі, пуста і нудна на галёрцы. І няма нічога дзіўнага ў тым, што ўвесь Сойм, сталіца і цэлы край пераканаўся, што ў істочце тутак, у гэтай палате, нічога запраўды новага ня можа стацца. Цэлы край зразумеў, што ў гэтай палате адбываецца паміж нібы варожымі ўзаемна групамі фактычна гульня ў карты, гульня значанымі картамі, — адбываецца свайго роду, comedia del arte. — Comedia del arte, уступіўшы мейсца драматычнаму мастацтву, са сцэны перайшла на парламанцкія трыбуны і ў працягу XIX стагоддзя мела вялікія трыумфы і славілася зусім слушным паспехам. І вось, сёньня бачым, што гэты род парламанцкай творчасці згубіў сваю жыццёвасьць, бо, каб гэтае мастацтва цікавіла публіку, яно мусіць заўсёды даваць штосьці новае, мусіць тварыць..

А сёньня запраўды найчасцей у парламанце бывае камедыя, а польскае грамадзянства бачыць ня ведаю каторы раз, як на гэтай соймавай сцэне іграюць камедыю, назоў якой: „Зямельная рэформа“.

Польскі Сойм ставіць гэтую рэч, як я сказаў, ня першы раз. І нічога дзіўнага, што зацікаўленьне гэтай рэчай адпала, бо трэба прызнаць, што, калі цяперашняе прадстаўленьне зямельнае рэформы для чапавека са смакам хоць крыху разборчывым, зьяўляецца нудным і няцікавым, дык толькі таму, што ў 1919 і 1920 годзе гэтая самая рэч была разыграная ў Уставадзучым Сойме лішне геніяльна.

Іменна тады, калі польскі селянін на водгалас рэвалюцыйнай працягваў рухі на зямлю, якой ён прагне, ды якую яму абяцалі правадары сацыялістычных угрупаваньняў і розных іншых, называючых сябе народнымі, — тады мы былі сьведкамі, як гэтыя правадары з нячуваную імправізуючай фантазіяй разыгралі на соймавай сцэне гэную камедыю з нябывалым паспехам. Цэлы край, увесь сялянскі люд быў загыпнатызаваны артыстычнымі жэстамі сваіх правадароў і фразамі, падаўшымі з гэтае трыбуны. Абяцалі сялянам зрабіць рэвалюцыю без рэвалюцый, зрабіць пераварот грамадзкі адноснаў без усялякага праліцьця крыві, без усялякіх гвалтаў і ўсялякага пагвалчэньня так-званага „правапарадку“. — адным словам, абяцалі зрабіць цуд. І таму польскі селянін ня толькі галасаваў і чакаў хуткага правядзеньня ў жыццё зямельнае рэформы, але больш таго: грудзямі сваімі бараніў польскіх абшарнікаў і буржуазію ад рэвалюцыі. Бо, калі ў 1920 г. „Чырвоны Ганнібал“ стаяў перад мурамі Варшавы, то на падмацаваньне жаўнерскіх сэрцаў разыгралі яшчэ раз на біс камедыю аб зямельнай рэформе. Вайна канчаецца пабедаю, селянін чакае на зямлю, чакае год, чакае два, тры, чакае пяты год. Ажно ў канцы нецярплівіцца, пачынае бурзіцца, забурьне гэтае пачынае выяўляцца на паверхі зямлі, асабліва на Крэсах Усходніх. І вось, сёньня для заспакаеньня гэтага селяніна зьбіраецца Сойм зайграць ужо 5 ці 6 раз, калі лічыць усе зямельныя ўставы, зноў гэтую рэч.

Паважаныя Паны! Дзіўная гэта рэч, — але на перашкодзе зямельнай рэформе, як прызналі ўсе ўгрупаваньні, станула нішто іншае, як іменна ўстаў аб зямельнай рэформе!..

Ці-ж гэта не камедыя? Гэта ёсьць такая камедыя і так геніяльна зыграная, што толькі паны з гэтага боку (паказвае на правіцу) мусяць запласкаць у ладоні і сказаць брава, брава, партыі, што слухаецца нашае каманды! Кажучы проста, польская лявіца ўратавала, — хоць дзіўным гэта здаецца, але фактычна гэтак было! — уратавала маемасьць абшарнікаў, і то ўся лявіца, пачынаючы ад пэпэсаў і канчаючы на Вітасе. Ці гэта было сьведама, ці мо' нясьведама, ці гэта, можа, жыццёвая недазнанасьць некаторых партыяў з гэтага боку палаты (паказвае на лявіцу), ці гэта гульня зусім сьведамая, — у канцы канцоў гэта мае меншае значэньне, але фактычна гэтак ёсьць, і я ўжо ня буду казаць аб тым, што ўрад, які называўся народным, сам дабравольна аддаў уладу ў рукі абшар-

нікаў і буржуазіі. Я не гавару аб усіх перспэктывах рэвалюцыйнага разьвязаньня зямельнае справы.

Але, калі зьвярну ўвагу на тое, як правадзілася зямельная рэформа, дык акажацца, што фактычна гэты ўстаў выратаваў абшарніцкія маёнкі ня толькі ад адабраньня, але навет і ад распрадажы іх. Бо ў працягу гэтага часу з рук вялікіх уласнікаў у рукі сярэдніх і малых уласнікаў перайшло зямлі шмат менш, чым пераходзіла за такі-ж самы час перад вайною, і перайшло меней таму, што гэты ўстаў замацаваў стан уладаньня вялікае маемасьці і выратаваў яе ад распрадажы.

Дык дзіўным выдаецца, калі правіцца наракае на лявіцу. Фактычна, правіцца мусіла-б падзякаваць і паставіць п. Вітасу і ўсім паном з пэпэс вялікі помнік удзячнасьці. (П. Вітас: Можна, яны гэтае і зробяць, бо гэта-ж удзячныя людзі!). Пан мае ш надзею? Пан на гэта чакае? (П. Вітас: Я маю пэўнасьць).

Тым часам селянін пачынае нецярплівіцца ў краі і ўсё больш выразна кідаць прыруны ў сваіх правадароў. Ужо чуваць голас гневу на ўсходніх землях. Паны кажаць, што да трох разоў штука. Дзеся баламучаньня селяніна, дзеся яго заспакаеньня, хоць і на кароткі час, патрэбна хоць фікцыя нібы зямельнае рэформы; ня ведаю, каторы раз паны хочаць вярнуцца да гэтае рэформы. Хоць гэты ўстаў фактычна зусім ня зьяўляецца зямельнае рэформою, гэта ўстаў не аб надзяленьні селяніна зямлёю, але гэта ўстаў аб абаронным вале, які мае бараніць маемасьць абшарнікаў, аднак, бачу, што паны з гэтай палаты голасна лямантуюць і зусім нядвузначна разьдзіраюць шаты свае, быццам-то робіцца вялікая крыўда! Але мы бачым нешта іншае. Мы бачым, як я казаў, гульню ў карты, і, хаця лявіца абяцала вялікі адпор, вялікую барацьбу, вынік ігры наперад пастаноўлены: „зямельная рэформа“ натуральна прайдзе. Калі ўзяць напр. партыю „Wyzwolenie“, дык я перакананы, што яна, убачыўшы, што частка правіцы будзе проці ўставу, будзе баяцца перашкодзіць правядзеньню ўставу і падсць галасы за „зямельную рэформу“. Калі-ж убачыць, што абшарнікі будуць за ўставам, дык, каб злавіць агітацыйныя атуты, яна будзе галасаваць проціў. Пабачыце паны, што гэтак будзе. (Голас: А пан пойдзеш за абшарнікамі?). Я пайду проціў гэтага баламуцтва.

Адносіны П.П.С. да зямельнае рэформы зусім выразныя: пры гэтай справе некаранаваны кароль парабкаў хоча сьпячы малую парабчанскую пачэню, а аб цэласьці сацыяльнага пытаньня, якім зьяўляецца зямельная рэформа, зусім ня дбае. І ведама, п. Квэпінскаму, як і п. Вітасу, таксама належыцца помнік удзячнасьці ад гэтага боку палаты (паказвае на правіцу). А рэзультатам усіх гэтых галасаваньняў, усіх гэтых гутарак будзе тое, што абшарнікам застануцца маёнкі, толькі ў вельмі малай меры абрэзаньня дарогаю прымусовага выкупу і крыху больш паабразаньня дарогаю дабравольнай спекуляцыйнай прадажы. І на гэтае, аказваецца, усе партыі згодны.

Другім рэзультатам гэтага ўставу будзе тое, што павялічыцца лічба заможных, разбагацеўшых сялян — „кулакоў“, — ня ведаю, як гэта папольску сказаць, няма адпаведнага слова, я-бы радаў прыняць назоў „пэпэс“, — будзе трохі гістарычна і трохі пясчыва гучэць. Значыць, толькі гэтая кляса павялічыцца, гэтая падпора польскай буржуазіі, апіраючыся на якую абшарнікі будуць гаспадарваць у краі, трымаючы большасьць краі ў ярме ў эксплёатуэчай меншасьці. І на гэтае паны патэнтаваныя сацыялісты згодзіцца зусім, абы толькі „сьпячы малую парабчанскую пачэню“.

Яшчэ адна рэч, якая фактычна зьяўляецца асновай усяго гэтага ўставу; гэта — справа каліянізацыі. Гэты ўстаў слушна называецца ўставам аб асадніцтве і парцэляцыі. І дужа цікавыя тут адносіны да гэтае справы, асабліва левае паловы палаты. Бо хто-ж быў ініцыятарам усяе гэтае каліянізатарскае палітыкі? Перад усім польская лявіца. Мусімо тут прыпомніць праграмеўшы ўстаў 17-га сьнежня 1920 г. аб пераходзе да дзяржавы зямлі пад асаднікаў у некаторых паветах, іменна ў „Крэсавых“ паветах і другі ўстаў — аб вайсковым асадніцтве. Іменна тады — гэта можна сьвярдзіць станаграмамі — лявіца хвалілася, што мае так глыбокае дзяржаўнае чучэ, што была ініцыятарам усіх гэтых установаў.

Прамовы з боку лявіцы ішлі далей з пагляду каліянізацыйных парываў, чым прамовы з боку правіцы. Адзін з сымпатычнейшых навет дэпутатаў з партыі

„Пяста“, п. Старшыня Дэмбскі вельмі неасьцярожна выразіўся, што ён шчаслівы, што цяпер гэткае іменна адпаведнае часіна, каб забраць гэтыя „Крэсавыя“ землі — беларускія і ўкраінскія, — што люднасьць ваеннымі апэрацыямі і вайною ступь выкінута (П. Дэмбскі перапынае). Так, пан казаў, я льяльна сьвярджаю. (П. Дэмбскі: Але зямля ляжала там адлогам!). Ясна, вельмі магчыма, што пан тады думаў, што люднасьць тая ня вернецца, і ўважаў гэта за вельмі шчаслівы ўклад абставінаў. Але беларускі і ўкраінскі селянін, таксама, як і польскі, як і кожны іншы, гэтак прывязаны да сваёй зямлі, што масава вярнуўся з выгнаньня, а не з дабравольнага выезду ў Расею, як пан Смольскі казаў, — вярнуўся на тую родную зямлю, дзе нічога не знайшоў, апроча заросшага поля. Упаў на гэтую зямлю, плакаў, пазурамі папросту дзёр гэту зямлю, абрабіў яе, — і сёньня гэты селянін — беларускі і ўкраінскі так глыбока запусьціў карэньні ў гэтую зямлю, што ніякая сіла, ніякія наскокі яго не адарвуць ад яе. (П. Дэмбскі: Яго зямлі не забралі асаднікі, хоць-бы і ляжала яна адлогам). Навет і яго зямлю забралі, бывалі выпадкі, мы складалі аб гэтым інтэрпэляцыі.

Здаецца, што вайсковае асадніцтва спаткалася з належнаю ацэнкаю мысьлячых людзей ня толькі з лявіцы, але і з боку правіцы, у кожным выпадку з ацэнкаю, што ня было яно выражэньнем глыбокай „дзяржаўнай думкі“ — навет у тым значэньні, у якім паны яго разумеюць. А вось нядаўна адзін выдатны сябра партыі „Wyzwolenie“, п. пасол Панятоўскі, выступіў у прэсе з сажнёвым артыкулам аб асадніцтве. (П. Міхаліч: Некаранаваны кароль сялян!). І што-ж? Аказваецца, што той асаднік, які стаўся найвялікшай закалаю г. зв. „Крэсаў Усходніх“, той асаднік, паводле думкі п. Панятоўскага, нясе там культуру, гэты асаднік, што ў большасьці выпадкаў свае зямлі сам не абрабляе, што ў большасьці выпадкаў займае „пасады“ і дужа часта такія „пасады“, як служба ў дэфэнзыве, — гэты асаднік, паводле думкі п. Панятоўскага, навязваў дасканальныя адносіны з мясцоваю люднасьцю, і на гэтага асадніка п. Панятоўскі пакладае надзею, што ён здалека зблізіць „братнія“ народы!.. Былі-бы вельмі здаволены, калі-б гэта была памылка, а не выражэньне тых, ні з чым нялічучыхся каліянізацыйных і паліянізацыйных парываньняў, якія адзін з другім заўсёды вяжуцца.

Нажаль, сёньня мусіма сказаць, што ў польскім Сойме і паза Соймам, апроча камуністычнае фракцыі, няма партыі, якая-б не гадзілася з каліянізацыйнымі парываньнямі. (П. Дэмбскі: Напрыклад у Радавай Беларусі). — У Радавай Беларусі няма каліянізацыі імпартованай звонку. (П. Дэмбскі: Прывозіць з глыбокай Расеі!). Запэўняю пана пасла, што пан мыліцца!.. У Радавай Беларусі навет ёсьць гэтак, што аказваецца, што там за-мала зямлі і што беларусы змушаны эміграваць; — гэта праўда. Змушаны з Беларусі эміграваць. Гэта аргумент вельмі важны — іменна проціў пана. Гэты каліянізацыйны парываньні, высюваны польскаю лявіцаю, апіраюцца на цьверджаньні, быццам на „Крэсах Усходніх“, а спэцыяльна на беларускіх землях, знаходзіцца вялізарныя запасы зямлі. Вось, мы мусімо сказаць, што, калі чуюм гэта ад людзей, якія зьяўляюцца правадарамі, прадстаўнікамі партыяў, то, скажам адкрыта, гэта ёсьць подлая дэмагогія. На беларускіх і ўкраінскіх землях няма гэтакага запасу зямлі, каб можна было раскалянізаваць прывезеную з этнаграфічнай Польшчы люднасьць.

Папярэдні міністар зямельных рэформаў нядаўна ў Зямельнай Камісіі даў точныя даныя, апрацаваныя ня намі, але Міністэрствам, — даў гэтыя даныя, як даныя сакрэтныя, якія сьвярджаюць, што, напрыклад, зямельныя адносіны ў Наваградзкім ваяводстве ня лепшыя, як у Варшаўскім ваяводстве. А, калі параўнаваць Варшаўскае ваяв. з Наваградзкім ваяв. пад іншымі паглядамі, напр. урадлівасьці зямлі, кліматычных розніцаў, аддаленьня ад прамысловых цэнтраў, то акажацца, што Наваградзкае ваяв. знаходзіцца ў шмат горшых варунках, чым ваяв. Варшаўскае. Яшчэ іншыя факты кажуць зусім ясна, што гэтага багачыя зямлі дзеся збыту там зусім няма. Перад вайною беларускае насяленьне іменна з гэтых зямель масава эмігравала ў прамысловыя цэнтры — у Расею, у Амэрыку, ў Сыбір. Сёньня гэтыя дарогі эміграцыі, зачынены, і калі вы хочаце панаваць суды яшчэ людзей з іншых краіны, то мясцовай люднасьці застанецца толькі адно месца эміграваць: гэта — зьялены лес; гэта будзе адзіны вынік каліянізацыйнае палітыкі.

Калі чуюм з гэтага боку, што вы ніколі не падзеліце нашага пагляду, што на беларускіх і ўкраінскіх землях ня можа быць пасаджаны польскі селянін, дык я скажу, што на беларускай зямлі, паводле нашага перакананьня, уся мясцовая люднасьць мусіць знайсці зямлю на роўных правах, незалежна ад

нацыянальнасці, але сцверджаю перад усім, што тае зямлі для каліяністаў звонку няма, і што дзея гэтага польская каліянізацыйная палітыка нічым ня розніцца ад каліянізацыйнай палітыкі нямецкай. Каліянізацыйныя парыванні, з якога-бы боку палаты яны ні паходзілі, ня ёсць нічым іншым, як польскаю гаватаю, і мы іначай глядзець на гэта ня можам. Гэтакія самыя аргументы мелі нямецкія гаватцысты, як і вы маеце. Заходняя частка Нямецчыны далёка гусьцей заселена, як усходняя. А ступь мог-бы быць вывад, што немцы мелі маральнае і гістарычнае права каліянізаваць сваей усходняй часткі—Пазнані.

Увесь польскі народ і цэлы цывілізованы сьвет даў гэтаму адпор. І мне здаецца, што сёння на нашым баку будзе ня толькі наш народ, ня толькі нагул цывілізованы сьвет, але ўвесь працоўны польскі народ.

Вельмі цікавыя прычыны гэтае асадніцкае ідэалогіі, аб прычынамаі гэтымі зьяўляецца хвароба, якія сядзяць у польскім грамадскім арганізме і жаруць гэты арганізм. Першаю хваробаю зьяўляецца несправядлівая зямельная будова. Абшарнікі маюць вялізарныя прасторы зямлі, калі побач вялізарная лічба малазямельных і беззямельных сялян.

Падавалі тутакі цыфры, я іх падам пры падробязным абгаворваньні; сёння толькі заяўляю, што каліянізацыйны абшарнікі хочучь адварнуць увагу сялян ад сваіх маёнткаў і гатовы хутчэй ахвяраваць інтарэсы крэсавых абшарнікаў, абы ўцалелі маёнткі ў этнаграфічнай Польшчы.

Другая хвароба — гэта імперыялізм, заўсёдня сны аб дзяржаўнай моцы, а сны гэтыя зьявляюцца з мілітарызмам. Польскі мілітарызм у свой чарод — вымагае, каб усходнія граніцы — „Kresy Wschodnie“ абсаджаны былі польскім казачствам, і таму гэтае каліянізатарская палітыка зьяўляецца аргументам у руках мілітарных кругоў.

Далейшая прычына—гэта спецыфічна шляхоцка-польская ідэалогія, а іменна анты-індустрыялізм. Блізку ўсе сялянскія партыі хварэюць на гэтую хваробу, на ненавясць да прамысловасці. Чутно даволі часта з гэтага боку палаты: „апарыліся мы на прамысловасць, промыслаў ня можам развіць, промыслы ня маюць ніякае перспектывы, а значыцца — на зямлю, болей зямлі!“. Ну, і ясна: зямлі болей і болей, — з прыўдаю для красавага селяніна забраць гэтую зямлю і аддаць польскаму селяніну. Гэтакім спосабам паны з зямельных партыяў, г.-зв. „Ludowych“, думалі развязаць пытаньне пералюднення Польшчы.

А мы адкажам, што гэты ўстаў, гэтае разьвязаньне зямельнай рэформы, якое тут будзе праведзена, нікога ў істоце не здаволіць. У першую чаргу радражніць „Крэсы“. „Крэсы“ будуць пакрыўджаны і зрэвалюцыянізаваны.

І правільна, тут зноў п. Вітас сказаў—ён часта рацыянальна кажа,—што віксму ня можна, ані няма магчымасці забараніць зьявртацца думкаю да Расей, калі хтосьці на тым боку бачыць рэальныя карысьці. І тутакі, панове, гэты ўстаў, які фактычна зьяўляецца ўставам аб паліянізацыі ўсходніх зямель, пакажа зусім выразна „Крэсам“, куды яны маюць ісьці, зусім ясна можа скіраваць бяз розніцы ўсе масы і ўсе „Крэсы“ на ўсход.

Далей, гэтым уставам ня будзе здаволены і польскі селянін,—гэта статыстыка паном скажа. Бо што-ж ён дастае? Польскі селянін дастае ня толькі ахланні тае зямлі,—вельмі мала. Створыцца пэўная колькасць асаднікаў, будзе заўсёднае дражненьне. Дражненьне гэтае будзе ўзрастаць тым балеі, што г.-зв. зямельная рэформа распягнула на дзесяць гадоў. Будзе незадаволены і польскі абшарнік, бо ня ўсе яны будуць ведаць сакрэты палітыкі і ня ўсе будуць у такіх абставінах, каб ўцалелі іх маёнткі.

Не зьяўляюцца абаронцам абшарнікаў, але абшарнік зразумее, што яго тупою цілою дзесяць гадоў пілююць. Я-бы радзіў папросту з літасці да гэтых абшарнікаў адразу адабраць у іх усё гэтыя маёнткі, і тады п. пас. Дубановіч ня скардзіўся б на тое, што абшарнік жыве заўсёды пад пагрозам таго, што сёння даюць яму 350 г., 180 г., — потым новыя выбары могуць даць толькі 50 г. ці 25 г., а потым, як пан Дубановіч баіцца, што дадуць колькідзесьці цэнтэметраў,—што чуў з выкрыкаў у часе прамовы п. Тугуты,—радзіў бы адразу адабраць усё. Такім спосабам было б вырашана вялікае сацыяльнае пытаньне, а іменна справа зямельнае рэформы была б ужо зьліквідавана, зямля была б падзелена і ніякага чананьня на зямлю ня было-б. А гэтыя надзеі дужа вебсьпечныя таму, што селянін заўсёды ждзе, каб далі яму зямлю. Гэтае чананьне на зямлю стаіць на перашкодзе інтэнсіфікацыі зямельнае культуры. А іменна: 1) інтэнсіўнасць зямельнае культуры, 2) развіцьцё прамысловасці, пытаньне аб арганізацыі прамыслаў і зьябыцьцё рынкаў збыту,—урэшце 3) акачальнае вырашэньне пытаньня аб зямельнай рэформе, — усё гэтае можа развязаць пытаньне пералюднення.

Мы з свайго боку падаем прапозіцыю, якая апіраецца на трох падставах:

- 1) зямлі бяз выкупу, бяз платы за яе.
- 2) Падзел зямлі сялянскімі намітэатамі.
- 3) Maximum ад 30 да 60 г.

Толькі гэтакія зямельная рэформа фактычна дасць зямлю сялянскім масам і будзе падставаю да будаваньня новае грамадзкае струнтуры, абароніць нас ад асадніцтва і будзе падставаю запраўды брацкага сужыцьця народаў.

Калі гаворыцца тут, што гэтыя падставы зьяўляюцца проці канстытуцыйнымі, дык на гэта треба сказаць, што спачатку быў сьвет, на ім — народ, які тысячы гадоў працаваў, каб хтосьці іншы зьбіраў. Спачатку селяніну, выбіраючы навет у Уставадаўчы

Сойм, пасылаў панюў на зямлю, а паны тады стварылі таную канстытуцыю, якая стаіць сёння на перашкодзе да рэалізацыі зямельнае рэформы. Мы думаем, што з тым, хто хватае або выдае свой народ у лапы чорнае рэакцыі, хто адбірае ў селяніна зямлю,—з тым ня можа быць паразуменья.

Толькі тады, калі селянін і работнік возьме ўла-

ду ў свае руны,—тады гэтая справа будзе вырашана; але сёння, апрача шkodных ілюзіяў, апрача дражненьня, нічога добрага гэтая „зямельная рэформа“ ня дасць.

Пры асобных параграфіях выскажам яшчэ больш дэталёва ўвесь палітычны і грамадзкі сэнс гэтага ўстава, а сёння падаем прапозіцыю адзіную яе.

## Прамова дэпутата Рак-Міхайлоўскага

на паседжаньні Сойму 6. VII. 25 г.

Дэпутат Рак-Міхайлоўскі ўзяў голас да арт. 50, які ў праекце закону аб парцэляцыі і асадніцтве мае гэтакі змест:

1) Парцэляваныя абшары павінны быць зужыты на папайненьне карлаватых (зусім малых) гаспадарак у бліжэйшых вёсках і ні стварэньне новых самастойных асадаў, аднак-жа могуць быць прызначаны ў залежнасьці ад гаспадарчых варункаў данай мяйсцовасці праз Міністра Зямельных Рэформаў па прапозіцыі адпаведнага Акругнога Зямельнага Ураду ў належнай частцы або ў цэласці на адну з вышэйшых мэтаў з захаваньнем у сіле арт. 44. (Арт. 44 і зьявляюцца з ім арт. 49 даюць права набыць зямлю на „Крэсах Усходніх“ гаспадаром, якія могуць купіць 45 гектараў, а таксама гэтыя артыкулы прызнаюць права на гэтакія-ж надзелы заслужоным жаўнерам польскай арміі і польскіх ахвотніцкіх фармаваўняў).

2) У тых выпадках, калі гэтага будучь вымагаць гаспадарчыя варункі, Міністар Зям. Рэформаў можа загадаць, каб увесь парцэляваны абшар, або яго частка, быў прызначаны на прадажу кандыдатам з жыхароў павеатаў ці гмінаў, найбольш залюднёных і вымагаючых паліяшэньня зямельных умоваў, і вызначаных праз Міністра Зямельных Рэформаў і г. д.

Увесь сэнс арт. 50, асабліва ў другой яго частцы, скіраваны да таго, каб Міністар Зямельных Рэформаў меў права прызначыць цэлы парцэляваны абшар або частку яго на спрадажу кандыдатам з-па сярод жыхароў павеатаў ці гмінаў, найбольш залюднёных, прычым гэтае залюдненьне ўстанаўляецца самым Міністрам Зямельных Рэформаў.

У істоце сваей прынцип гэты ня можа быць прызнаны несправядлівым, калі-б справа правадзілася на мяйсцох сумленна. Але, маючы добры прыклад на праводжаньні ў жыцьцё языковых законаў—асабліва ў школьніцтве, — сцвярджаю, што прыняцьцё арт. 50 Соймам у рэдакцыі ўстава прынясець неаблічальныя шкоды для люднасці на т.-зв. „Крэсах Усходніх“.

У польскім грамадзянстве, ды і ў Сойме укаранілася думка, што ў Заходняй Беларусі і ў Заходняй Украіне, што пад Польшчай, ёсць надта шмат вольных незаселеных абшараў, якія чакуюць на польскага каліяніста і асадніка. Неаднакроць даводзілі мы ў гэтым Сойме, што гэткае перакананьне зьяўляецца грубейшай абмылкай, што яно нічым не абаснована. У часе агульнае дыскусіі над цяперашнім уставам беларускія і украінскія дэпутаты лічбамі—навет з польскай статыстыкі—даказалі, што жаднае лішняе зямлі па здавальненьні навет у частцы патрэб мяйсцовай люднасці на т.-зв. „Крэсах Усходніх“ няма.

З парцэляваных двароў на нашых землях маюць быць створаны гаспадаркі для каліяністаў—згодна з гэтым уставам—па 45 гект. Прыпаміваючы вышэйшае, Сойм у выпадку прыняцьця 50 арт. ў рэдакцыі праекту ўстава дасць магчымасць Міністру Зямельных Рэформаў пасяляць на землях Заходняй Беларусі каліяністаў цывільных з этнаграфічна польскіх зямель, нібы загуста заселеных.

Мяйсцовая люднасць на т.-зв. „Крэсах Усходніх“—малазямельная і беззямельная—ня бачучы здавальненьня свайго адвечнага прагненьня зямлі, будзе глядзець на тых цывільных каліяністаў, сваіх новых суседзяў, як на самых злых ворагаў; я перакананы, што горш навет будзе аднасіцца, чымсь цяпер да вайсковага асадніка. Ды і як-жа ня будзе страшэннага абурэньня сярод беларускага і украінскага народу, адвечных гаспадароў Заходняй Беларусі і Украіны, калі наш селянін-беларус, маючы якіх 2—4 гект. пяшчанай ці камяністай зямлі, або зусім беззямельны, галядуючы, будзе бачыць, што з зямель суседняга панскага двара атрымлівае пры дапамозе Польскага Зямельнага Банку польскі каліяніст 45 гект. добрай раллі?

А мы зусім перакананы, што Зямельны Банк, дзе верхаводзіць будучь прадстаўнікі польскае буржуазіі і абшарніцтва, будзе пры выдаваньні пазычак абмінаць беларускага селяніна, асабліва праслаўнае рэлігіі, а Міністэрства Зямельных Рэформаў і зямельныя ўрады на правінцыі тэндэнцыйна будучь дапамагаць сваёю працаю ў каліянізаваць зямель Заходняй Беларусі.

Увесь гэты ўстаў сьвядома скіраваны на ўмацаваньне польскага валаданьня і гаспадараваньня на т.-зв. „Крэсах Усходніх“ і ўтрыманьня там польскасці, і гэты арт. 50 ёсць найвыразнейшым довадам гэтага.

Польскім нацыяналістычным партыям і групам ад правіцы і да льявіцы ўключна ідзець аб тое, каб па мысьлі правадыроў і ідэалёгаў эндэцкі ўзмацаваць і павялічыць лічбу польскай люднасці на нашых землях так, каб цяперашняя этнаграфічная граніца Польшчы на ўсходзе сталася этнаграфічнай граніцай Польшчы. Доказам гэтага зьяўляецца ўся сьстэма ўрадаваньня Польшчы на нашых землях у галінах школьніцтва, адміністрацыі і г. д., а цяпер і ў справе нібы „зямельнай рэформы“, а фактычна ў справе асадніцтва вайсковага і цывільнага.

Зьнішчаны праз доўгі ваенны час і зусім згалеўшы цяпер ад цяжару падатковага беларускі селянін, беззямельны і малазямельны будзе абмінаны пры набываньні зямлі, бо ён ня мае жаднай гатоўкі ў грашох, і прыняцьцем Соймам гэтага 50 арт. наш селянін будзе засуджаны на ступнёвую галодную сьмерць. Замест-жа зьнішчанага і гаспадарча і фізычна беларускага насяленьня будзе затое павялічвацца лічбова там люднасць польская. Гэтага хоча польская імперыялістычная мысьль гаспадараваньня на нашых землях.

Землі Заходняй Беларусі і Заходняй Украіны, ці як вы, паны, называеце іх „Усходнімі Крэсамі“, вы лічыце для Польшчы калёніяй, і — як ува ўсіх буржуазных дзяржавах — польскія палітыкі хочучь тую сваю калёнію зужыць зусім у нацыяналістычны спосаб, бо „бяз Крэсаў няма Польшчы“, без спаліянаваных „Усходніх Крэсаў“ Польшча ня можа быць вялікай дзяржавай“.

Што ёсць тут найгоршага, дык гэта тое, што ў гэту дзікую шавіністычна-нацыяналістычную ігру ўцягваецца гэтым уставам польскі селянін, уцягваецца апуканачым спосабам, бо ня зусім яшчэ здаець сабе справу з таго, што чакае яго ў будучыні на тых землях, на тых грунтах, якіх адвечна прагне для сябе селянін беларускі, украінскі ці літоўскі.

Прыняцьцем Соймам гэтага 50 арт. будзе яскрава сцверджана для гісторыі, што цяперашні Сойм хоча распаліць ненавісьць сярод адной сялянскай клясы—паміж беларускім і польскім селянінам. Але народ польскі, асабліва польскі селянін, сьвядомы сваіх клясавых інтарэсаў, ужо выказвае надта вялікую асьцярожнасьць у адносінах да каліянізацыйнай палітыкі на нашых землях, бо ўжо пачынае яскрава разумець, што не павінен ён пазаўляць зямлі сваіх брацьцяў іншых нацыянальнасьцяў, але павінен адабраць у сабе, на мейсцы, зямлю ад паноў-абшарнікаў. (Розныя галасы, шум на правіцы). Пачакайце, паны, ве падыжыкуюць вам у блізкай будучыне тыя з каліяністаў, якіх вы справакуеце да пасяленьня на нашых землях, яны памсцяцца на вас!

Наш народ, як адвечны гаспадар на землях Заходняй Беларусі, наш селянін беларускі мае непорушнае права на атрыманьне належнага яму варштату працы, і да часу задаваленьня ў гэтым яго патрэб ня можа быць жаднай мовы аб якіх-бы ні было каліяністах ці вайсковых асадніках.

Дзея вышэйшага ад імя Клюб Беларускай Сялянска-Работніцкай Грамады падаю папраўку: Арт. 50 у рэдакцыі ўстава скасаваць, а прыняць гэтакі тэкст:

1) Парцэляваныя абшары павінны быць зужыты перадусім на папайненьне карлаватых (зусім малых) гаспадарак у бліжэйшых вёсках і на стварэньне новых самастойных гаспадарак для мяйсцовай беззямельнай люднасці.

2) Мяйсцовай дворнай службе, трацячай працу, павінны быць прызначаны гаспадаркі ў тым двары, дзе яна працавала, або ў іншых парцэляваных дварох і абшарах, аднак-жа, з тым, што яна павінна атрымаць прызначаныя ім кавалкі зямлі перад ліквідацыяй дворнай зямлі, на якой працавала. Калі дворная служба зрачэцца набыцьця прызначанай ёй зямлі, дык Дзяржаўны Скарб павінен выплаціць адварозова кожнаму ня менш, як па 1000 злот., апрача належнасьці, якая магла-б вынікаць з прычыны сьпывеньня службовых умоваў.

# Прамова пасла Валашына

на паседжанні Сойму ў часе дыскусіяў аб зямельнай рэформе 6/VII.—1925 г.

Устава аб парцэляцыі і асадніцтве зьяўляецца з аднаго боку уставаю, забеспячваючаю інтарэсы абшарнікаў—пільна глядзіць, каб якому з іх ня сталася якасьць крыўда, а з другога боку стараецца не дапусціць да зямлі элементы, з якіх колек паглядаў нямыля для буржуазіі.

Гэтай меце служыць цэлы рад розных параграфу. Для каплю дэлікатнейшых палітычнай дэяльнасці, для фарысайствавання прызлучаю ўплывовых партыяў служаць перад усім параграфы аб фінансавай помачы для набываючых зямлю. Аб гэтым цяпер не гаворым.

Параграф, аб якім гаворым аб дзейнасці протшай, больш безцарамоннай. Буржуазія чуе патрэбу памсыціцца над усімі тымі, хто ёй напрыкрыў і з гэтай мэтай праводзіць трэці параграф, абгаворванай уставы.

Не даволі таго, што за зямлю трэба дорага заплаціць, каб—барані Божа—абшарнік ня быў пакрыўджаны, але само права набывання зямлі зьяўляецца прывелеем, яго дужа лёгка можна пазбавіцца.

Калі справа тычыцца набыцця буржуазных прадпрыемстваў, аб набыцці абшарніцкіх маенткаў, фабрыкаў, капальняў, банкаў, дык ніякія буржуазныя правы ня знаюць ніякіх аграічэнняў. Можна быць найгоршым, скаралупам, абманшчыкам, навет здраднікам розных патрыятычных святасьцяў буржуазіі, — абы толькі мець даволі капіталу—і ўсё будзе даступна.

Калі-б хто ў гэтай галіне папробаваў увясыці якія аграічэнні, дык уся буржуазія падняла-б вялікі крык абурэння і дамагалася б неаграічанай волынасьці.

Калі-ж справа тычыцца таго, каб чалавек, цяжка працуючы, хацеў набыць кавалак зямлі,—значыцца варштат працы, дык стаўляюцца яму аграічэнні, вымагаюцца папросту пасьведчанні „благанадежнасьці“, перад тым, каб даць яму магчымасьць набыць кавалак зямлі.

У абгаворваным артыкуле чытаем, што „ад набывання зямлі з парцэляцыі будуць выключаны каранья за праступак проці Польскай Дзяржавы“.

Перад усім ужо з пункту гледжання фармальнага сьвердзіць трэба, што карны кадэкс ня ведае азначэння „праступак проці Польскай Дзяржавы“. Што гэта зьяўляецца праступкам проці дзяржавы?

Гэтакім праступкам можа быць удзел у палітычнай арганізацыі, якая можа не падабацца паліцыі, або прамова на вечу, або выстаўленьне сваей кандыдатуры, на якойсьці лісьце неправадумоўчай; праступкам гэтакім можа быць сварка з урадоўцам, можа быць службовы праступак, напр. не падпарадкаваньне палітычнаму прыказанню старшага і г. д.

Ведаем-жа, што ў Польшчы перапоўнены вострогі „палітычнымі праступкамі“. Тысячы сялян і работнікаў закінулі ў вострогі толькі за тое, што адважна і вытрывана змагаліся з крыўдаю, гвалтам і перамогаю буржуазна-абшарніцкаю. За „праступак проці Польскай Дзяржавы“ буржуазія ўважае ўсялякае праяўленьне незалежнай думкі, усялякі адпор народнаму ўціску, усялякую барацьбу аб папраўленьні варункаў жыцця працоўчага народу.

Пераважна на г. зв. „Крэсах“, фактычна на Беларускіх і ўкраінскіх землях, забраных польскімі імперыялістамі, правячая польская буржуазія пры помачы няведаючага граніч тэрору хоча задушыць усялякае праяўленьне вызваляючага народнага і грамадзкага руху. Усё гэта ўважаецца за „праступак проці Польскай Дзяржавы“: адкрываньне і вядзеньне беларускіх і ўкраінскіх школаў, шырэнне асьветы пазашкольнай у матчынай мове, закладаньне кааператываў, выдаваньне часопісьяў пабеларуску ці ўкраінску, навет дамаганьне, каб у касцёлах дадаткова маліліся (напр. прапаведзі і г. д.) у матчынай мове.

Параграф 3 ці 51 артыкулу багаслаўляе пануючую ў Польскай Дзяржаве сыстэму ўціску работнікаў сялян і ўцісьненых народаў і дае поле да нячужаных розных правінцыянальных „Касукіў“. Абгаворваны параграф, які ўзалежнівае, што ад набывання зямлі з парцэляцыі выключаны каранья за праступак проці Польскай Дзяржавы—не дае адказу на пытаньне—які карань? Бо-ж адміністрацыйная кара, напр.: штраф, наложаны паліцыяю — гэта ж тая кара і чалавек, які заплаціў кару, зьяўляецца ўжо пакараным.

Ня сказана таксама, калі карань? Ці напр. нібы праступак проці Польскай Дзяржавы ў б. Усходняй Галіцыі тады, калі лёс яе яшчэ ня быў вырашаны, тож сюды належаць? А г. зв. праступкі, зробленыя на землях Заходняй Беларусі і Заходняй Украіны перад Рыжскім мірам, ці тады, калі гэтыя землі з праўнага пагляду не належалі да Польшчы? А тыя, якія падпалі пад амністыю, якія частку кары адбылі, ці маюць права набываць зямлю?

Гэтакіх пытаньняў можна паставіць цэлы рад і ўсе яны даказваюць, што аўтары ўставы ўмысьле хацелі гэтак сфармуляваць гэты параграф, каб даць як найшырэйшае поле палітычнае самаволі. Пры помачы гэтага параграфу можна прычапіцца немаль да кожнага грамадзяніна, да ён пераважна поле да адміністрацыйнае самаволі „касукоў і stupajek“ на беларускіх і ўкраінскіх землях.

Бязмерна характэрным зьяўляецца змест цяпер абгаворванага параграфу. Ад права на зямлю маюць быць выключаны тыя, што з пагвалчаньнем права бралі чужую зямлю ў валоданьне. Буржуазія заняцце свае зямлі ставіць на той самай роўні, што праступак проці Польскай Дзяржавы. Хто адважыўся сягнуць на нятыкальную, найсьвяцейшую абшарніцкую ўласнасьць, той на цэлае жыццё мае быць пракляты, таму няма зямлі.

У гэтым параграфі буржуазія выражае ўсю сваю шалёнасьць, свае жаданьне помсты над тымі, хто ў часе рэвалюцый сялянскімі рукамі на ясна-вачскую зямлю сягнуў.

За тое, што ты, селяніне, бяспраўна—г. зн. выкуціўшыся яснаму пану на яго, на ясна-панскую зямлю—ня будзеш мець ужо ніколі доступу да зямлі.

Буржуазія меда ня мала страху ў 1919 і 1920 г.г., цяпер мусіць за тое памсыціцца над табою.

Абгаворваны параграф дзеліць грамадзян Польскае Дзяржавы на такіх, што маюць права куціць зямлю і на такіх, што на ўсё жыццё пазбаўлены яго. Параграф гэты навет у найрэакцыйнейшых буржуазных дзяржавах мусіў-бы выдавацца ўродствам. У Польшчы аднак жа ўсё добрае, што дзяжыць на лініі развыдранага абшарніцтва.

Характэрнаю рэчай зьяўляецца, што ані цэ-пэ-эс, ані Вызвольне, партыі, хочучы належаць да лівіды і дэмакратыі, не ўклясьлі ў камісіі папраўкі аб вычэркненьні гэтага агіднага паліцыйскага параграфу. Нічога дзіўнага. Гэтыя партыі пераважна на ўкраінскіх і беларускіх землях ідуць разам са ўсею буржуазіяй, а ня раз навет апераджаюць яе ў справе паленізацыі і каленізацыі, у справе душэньня адраджаючага руху сялян і работнікаў як беларускіх, так і ўкраінскіх. Першыя гэтыя цягнуць ня злічаныя карысьці з пануючага паліцыйскага тэрору і таму гэтай тэрору ані хочунь, ані могуць рабіць адпору.

Ад імя працуючых масаў Заходняй Беларусі ўношу, як мага, рашучы пратэст проці гэтага параграфу, які вострам сваім скіроўваецца ў грудзі дзсяткаў і сотак тысячаў сялян і работнікаў.

Дзеля гэтага ўношу папраўку: „Параграф 3-ці артыкулу 51 уставы аб парцэляцыі і асадніцтве вычэрківаецца“.

оілаў між мільёнамі працоўнага народу і жменяй валодаючай класы?

Акраз адказ на гэтае пытаньне дае арт. 52., які навет забыўся зусім аб тым, што існуюць сяляне—беззямельныя і малазямельныя!. Пункты б) і в) гэтага артыкулу аддаюць зямлю заслужонным жаўнерам і сем'ям забітых жаўнераў польскай арміі.

Ня буду казаць аб тым, што паняцьце „заслужоны“—ня зусім точнае і можа даваць поवाद дзеля розных надужыццяў. Я-б хацеў толькі зьявіць увагу паноў паслоў на тых, якія з ведамых прычынаў не маглі быць у польскай арміі. Я буду казаць аб тых, якім вы, ясныя паны, у часе выбараў абяцалі зямлю і волю — нароўні з польскім насяленьнем... Буду казаць аб беларускім і ўкраінскім сялянстве,—аб так-званых „Усходніх Крэсах“, дае вашы агітары, як з правіцы, так і з лівіды, залівалі і заліваюць Край, туманючы галовы насяленьня абяцанкамі зямельнай рэформы, паляпшэньня быту селяніна, стварэння для яго варштату працы...

У часе выбараў вам у пэўнай меры верылі, вам часам аддавалі галасы... Думалі, што вы ня будзеце ляць... І вось цяпер—прыняўшы гэты закон, усе соймавыя партыі прынамся скінуць маску з твару і пакажуць гэты твар Юды—здрадніка, які за тыя ці іншыя „канцэсіі“ прадае ў рабства масы беларускага і ўкраінскага сялянства. Вы, паны, разьлічаеце на цемнату нашага народу, якую таксама сіліцеся ўтрымаць праз недапушчэньне навуці ў матчынай мове... Але гэта вам ужо ня ўдаецца! Жыцьцё і векавая нядоля — добрая шкода. Наш народ ужо прайшоў гэтую школу і вельмі добра аглядзеўся ў сваім лёсе, — асабліва цяпер—пасля 5 гадоў „польскай апекі“...

Апошняя лекцыя, атрыманая ім ад вас, паны, і будзе гэты ваш закон аб зямлі; прыняўшы яго, вы паставіце беларускае і ўкраінскае сялянства перад „створаным фактам“. Але-ж, калі прыдзе ізноў дзень выбараў, дык ці-ж вы думаеце, што ізноў патрапіце збаламуціць яго галовы?

Не кажу ўжо нічога аб дні наступным пасля выбараў—аб дні заплацы за гэтую асабліваю апеку. Не, паны, я кажу, што жыцьцё нас вучыць... Праўда, ня многа гадоў знаходзілася мы „пад Польшчай“, але ўжо атрымалі мы такую салідную школу, такі багаты дасьлед; што цэлыя вякі не затруць гэтых сьлядоў...

Стараньні вашы, як напрыклад партыі „Пяста“, працаваць праз розных п. Цяўлоўскіх і іншых на полі сьведамага ашуканства нашага сялянства (гэткае праца ўжо распачата ў Баранавічах, у Дзісьне і ў інш. мясцовасьцях) не дадуць пажаданых вам рэзультатаў. Бо — там, на гэтых многа-пакутных „Крэсах“, вы праз сваіх агентаў абяцаете зямлю беларускаму сялянству, а тут прымаеце закон, каб адабраць у яго апошні кавалак хлеба. Дарма п. Вітас жаліцца, што за шмат зямлі ўжо трапіла ў рукі беларускага і ўкраінскага насяленьня. Наш працоўны народ нічога не атрымаў ад паноў, апрача няволі, біцця і асадніцтва. Усё, што вы, паны, выябляеце ў мэтах ашуканьня сялянства, прападзе дарма, хаця вы яшчэ маеце пустую надзею на яго „цемнату“.

Але ўся гэтая праца, пазбаўленая шчырасьці і чэснасьці, можа аказацца вельмі няўдзячнай. Можна ашukaць раз, навет два разы... Гэтак можна, як той казаў, прайсьці ў адзін бок; але вярнуцца назад будзе ўжо вельмі цяжка...

Пасля прамовы п. Вітаса ўсякія ілюзіі аб тым, што вы будзеце сумленна тракаваць справу зямельнай рэформы, адпадзе навет у тых, хто, рахуючы на сялянскія боты п. Вітаса, верыў у народныя лэзунгі іх уласніка... У запраўднасьці-ж гэтыя боты побач з льякеркамі паноў Грабоўскіх груба ідуць на нашыя землі—па нашу зямлю, каб адаць яе ў руці багацейшых польскіх сялян, разьейшыхся на бядзе навет сваіх бядзейшых землякоў, на іх цемнаце.

Сусьветная вайна найбольш закранула наш край. Такіх цяжкіх матэрыяльных варункаў, у якіх знаходзіцца беларускае насяленьне, у этнаграфічнай Польшчы няма. Палажэньне беззямельнага і малазямельнага насяленьня — тым горшае, што нашае насяленьне ня можа з ральлі ўцякаць у места—да асяродкаў прамысловасьці. Адзіныя гэтыя вялікія асяродкі, якія маглі ў пэўнай меры забіраць з вёскі лішак работніцкіх рук, як Рыга, Петраград, Масква, — цяпер адрэзаны граніцай, праз якую легальна вельмі цяжка перайсьці. Усё гэтае змушае нашага селяніна з вялікай самаахварнасьцяй трымацца свайго шматка зямлі, — бо гэта-ж адзіная, можна сказаць — апошняя надзея ў барацьбе з запраўдным голадам. Зямля і лясы—нашае багацьце і нашае жыцьцё.—За іх мы будзем вясці барацьбу да апошняй кроплі крыві... І вось цяпер вы сілкуецеся вырваць у нас гэтую зямлю...

Я-б хацеў спытацца ў вас, паны, якое права—гістарычнае ці маральнае — маеце вы на тое, каб вырваць ад нас тую зямлю, на якой спрадвечу лілі свой пот і сваю кроў нашыя айцы, дзяды і прадзеды? Няўжо ж гісторыя нямецкіх гакатыстаў для вас—дарма прапаўшая навука аб так званым „праве сілы“ фізычнай?! Наш народ таксама ніколі не пагодзіцца з польскім асадніцтвам, —як і вы самі не пагадзіліся з нямецкай каланіязацыяй вашых заходніх зямель.

Вельмі часта мы чуюм пацёрты ўжо аргумент (давод), што польскі асаднік мае нясьці на ўсход польскую культуру, — культуру ўкраінскую... Але-ж напэўна не падзякавалі-б вам навет вашы

# Прамова дэпутата Мятлы.

Высокі Сойме!

Бяру слова да арт. 52-га так-званага „закону аб парцэляцыі і асадніцтве“, а ў запраўднасьці—парцэляцыі дзеля каланізацыі (асадніцтва) этнаграфічна ня польскіх зямель.

Увесь гэты параграф, рэгулюючы чароднасьць кандыдатаў на новаствораныя зямельныя дзялянікі, зьяўляецца галоўную думку закону, зьяўляючыся панска-польскім сьцягам, на якім выразна напісаны словы: „іду на вас“. Пад відам зямельнай рэформы—радыкальнай перамены зямельнага ладу—вы ствараеце сабе „законнае права“ дзеля адабраньня зямлі ў беларускага і ўкраінскага селяніна,—дзеля эканамічнага зьяўваньня сялянскіх масаў, дзеля аддачы цэлых беларускіх вёсак пад каманду вашых напалаў, якія адначасна і тым самым будуць вартаўнікамі „лялянасьці“ беларускага насяленьня на мясцох...

Але гэткае „права“ можа быць толькі плодам разгуляўшайся хворай фантазіі заваявальнікаў, — разнузданых валадароў у падбітым Краі; гэткае „права“ будзе правам польскага мяча...

Запраўды-ж, што кажа арт. 52? Ён кажа, што пры ўсякай парцэляцыі спасярод кандыдатаў у першую чаргу павінны быць узяты пад увагу: а) арэндары і служаць парцэляваных маенткаў, б) заслужонныя жаўнеры польскай арміі ці польскіх ахвотніцкіх часьцей, в) сем'і (ўдовы і сіроты), па-

кінутыя забітымі жаўнерамі польскай арміі ці польскіх ахвотніцкіх часьцей, г) скончыўшы сельска-гаспадарчыя школы.

Вось—увесь змест гэтага артыкулу. А дзе-ж фальварчныя паракі? А дзе-ж беззямельныя і малазямельныя сяляне? Ці-ж можна казаць аб зямельнай рэформе, — аб стварэнні для сялян варштату працы, калі законапраект прызнае зямлю толькі афіцыялістам, полскім жаўнерам, польскім інвалідам і польскім аграномам?!

Гэта-ж, панове, папросту зьдзек над зямельнай рэформай, зьдзек і глумленьне над мільёнамі народных масаў, працуючых на ральлі, — гэтай падставы, на якой стаіць гаспадарства,—на няздзі і бядзе якое будуць сабе палацы банды аб'яднаных між сабой эксплёататараў. Гэты закон мае мэтай якраз яшчэ павялічыць колькасьць гэтых эксплёататараў—шляхам стварэння лепшых варункаў для былых жаўнераў, афіцыялістаў і аграномаў.

А дзе-ж трэба шукаць прычынаў гэткай вашай шчодрасьці, што вы самі згаджаецеся ў пэўнай меры падзяліцца заграбленымі маенткамі — з пэўнай колькасьцяй падабраных паводле вашага смаку асобаў? Ці матывам гэтага зьяўляецца пачуцьцё патрэбы перамены зямельнай будовы Краю? Ці, можа, матывам гэтага закону ёсьць інстынкт самазахаваньня, скіраваны на павялічэньне лічбы эксплёататараў — дзеля падтрыманьня раўнавагі

землякі, калі-б пераканаліся на свае вочы ў вар-тасці гэі „культуры“, якую фактычна ўжо завялі вайсковыя асаднікі на беларускіх землях.

П'яства, распуста, немаральнае наагул павядзенне, жаданне цягнуць як найбольш даходу з зямлі, на якой прадуе—толькі не для сябе, але для іх—той-жа беларускі селянін,—вось характэрныя рысы вольных прышчэпшчыкаў „эўрапейскай культуры“. Ня дзіва, што так ёсць,—бо ж амаль ня кожны асаднік зьяўляецца адначасна агентам дэфэнзывы... Хіба аднаго гэтага даволі, каб ахарактэрызаваць вашых „апосталаў культуры“ на „Крэсах“...

Навет у тых выпадках, калі асаднікі запраўды пачалі гаспадарку на ўласную руку (гэткіх—вельмі нязначны процант),—беларускі селянін зусім ня бачыць ў іх ніякага прагрэсу ў апрацоўцы раллі. Наадварот, ён, што—далей, то больш пераконываецца, што якраз ня трэба заводзіць такое сельска-гаспадарскае культуры, якую заводзіць польскія асаднікі. Напрыклад, маёнтак Луг у Дзісьненскім пав. быў у сваім часе—узорам сельскай гаспадаркі. Але, як толькі паселі там „заслужонныя жаўнеры польскай арміі“, дык і зрабілася там—пустыня...

Калісь раскошны сад і парк польскія асаднікі вырублі на дрывы, а сельская гаспадарка вядзецца так, што паўстыдаўся—бы навет пас. Вітас, які, відаць, ужо забыўся, з чаго складаецца апрацоўка раллі...

У большасці выпадкаў вайсковы асаднік стаўся рант'ерам (той, што маюць капітал—грошы, дом, зямлю ці што іншае, сам не прадуе, але жыве з чужой працы), які, атрымліваючы пэнсію за „працу“ ў дэфэнзыве, „дарабляе“ сабе тым, што бярэ ад беларускага селяніна незаслужаны даход—плод працы селяніна на зямлі, адданай асадніку.

Дык увесь гэта абраз такі: палову сваей

працы селянін аддае асадніку, а, апрача таго, ён жа павінен яшчэ заплаціць падаткі, ад якіх асаднік звольнены... Але-ж з гэтых заплочаных селянінам падаткаў добрая частка ідзе ізноў у кішані асаднікаў—ці ў відзе дзяржаўных дапамогаў, ці ў форме сталай пэнсіі за працу ў мясцовых урадовых установах.

Мы—прыхільнікі самай радыкальнай зямельнай рэформы, але на такую „рэформу“, дзе аднаго абшарніка, можа, навет культурнага, маюць заступіць некалькі дзесяткаў новых паразітаў,—на змелную рэформу для панскіх ляхаў („афіцьялістаў), жаўнераў і аграномаў—ніколі не дамо нашай згоды! Гэтага абурваючая несправядлівасць павінна быць рашуча адкінута.

Мы зусім ня маем зямлі для чужынцаў, насланых з Польшчы. Мы маем зямлю толькі для беззямельнага і малазямельнага нашага мясцовага насялення—бяз розніцы нацыянальнасці. Калі ж вы—замест запраўднай зямельнай рэформы—прымеце гэты закон, які мае відавочнай мэтай адсунуць малазямельнае і беззямельнае насяленне ад зямлі, на якой яно зпрадвеку працавала на польскіх паноў,—тады толькі ўзмоцніцца рух—паўстане барацьба за зямлю... Цяпер мы тутакж, а пасля—селянін на загоне паўстане на абарону нашых правоў, якіх вы сілкуецеся нас пазбавіць... як вы калісьці паялі: „Не дамо зямлі, скуль наш род“, так і мы пачнем сьпяваць:

„Мы дружна паўстанем з касамі, сярпамі—Прагонім зямлі палачоў“...

Дзеля ўсяго сказанага я пращу Высокую Палату—адкінуць гэты артыкул, а замест яго ўстаіць артыкул гэткага зместу:

„Пры парцэляцы атрымліваюць зямлю толькі беззямельныя і малазямельныя.“

На абшары Заходняй Беларусі і Заходняй Украіны зямлю атрымлівае мясцовае насяленне—бяз розніцы нацыянальнасці“.

## ІНТЭРПЭЛЯЦЫІ.

Інтэрпэляцыя паслоў з Клубу Беларускае Сялянска-Работніцкае Грамады і тав. да п. міністра ўнутраных спраў і п. міністра справядлівасці ў справе катавання паліцыяй палітычных вязняў-беларусаў у горадзенскім вастрозе.

17 чэрвеня с. г. ў горадзенскім вастрог прышоў атрад паліцыі ў ліку 40 паліцыянтаў. Як аказалася, ён меўся вясці ў акружны суд 30 палітычных вязняў, засуджаных у беларускім працэсе „72“, каб ім тамака прачыталі матывы прыгавору, вынесенага 29 красавіка с. г.

Вязняў гэтых вывялі на падворак вастрогу. Паліцэйскі канвой падступіўся да іх, каб занавяць у кайданы. Тады вязні запратэставалі салідарна проці беззаконня, якое—пры пераважаючай лічбе ўваружаных паліцыянтаў—не магло быць навет тлумачана нібы-то страхам перад уцяканнем вядзеных вязняў.

Абаснаваны пратэст палітычных вязняў ня даў ніякіх рэзультатаў. Паліцыянты навінуліся на іх; б'ючы, брыкаючы і прыстаўляючы ім да грудзей штыхі, валалі іх па зямлі, а пасля ўсіх занавалі ў кайданы. Палітычнага вязня Пётру Адаменю паліцыянты валалі па падворку колькінаццаць іронаў, б'ючы яго страшэнна. Паліцыянт № 1481 Левандовскі біў Адаменю прыкладам вінтоўкі па плечах і баках. Апісанія гвалты ўчынілі паліцыянты №№ 3418, 1481, 801, 1908, 1395 і 124.

Пры гэтых здарэннях быў прысутны вастрожны інспэктар Васюкевіч, які з відочным здавальненнем прыглядаўся да звышчын, чыненай паліцыяй над безбароннымі палітычнымі вязнямі.

Сьведкамі дзікіх гвалтаў паліцыі былі гуляўшыя ў тым часе вязні-жанкі: Д. Клемпнэр, Д. Пацэвіч, С. Пацэвіч і Міхалевіч; апошняя ад віду катавання вязняў паліцыяй самела. Палітычны вязень Наўмец, які разам з другімі праз вакно сачыў за гвалтамі паліцыі над таварышамі і выяўляў пры гэтым свой спогад катаваным, быў закаваны ў кайданы і кінуты ў карцэр.

Вярнуўшыся з суда ў вастрог, пабітыя вязні патрэбавалі доктарскіх аглядзін. Вастрожны доктар сцвярдзіў у многіх з іх відочныя сьляды пабіцця; між іншым, у палітычнага вязня Адамені сцвярдзаны ірывавыя сьляды ўдару, зробленых тупым арудзьдзем у ваколліцах 9, 10 і 11 робраў, даўжынёй 12 цэнтымэтраў і шырынёй 2 цэнт. Імёны пабітых: Пётра Адаменя, Уладзімер Борнікаў, Язэп Клімовіч, Леанард Казюкевіч, Антон Юрканіс, Леанард Піленка, Станіслаў Краўневіч, Флёрыян Туроніс, Ян Крузэ і Язэп Мішчук.

Дзеля вышэйшага падпісанія пытаюцца ў п. п. міністраў:

1) Ці вышэйпададзеныя факты ведамы ім?  
2) Ці вінавайцы катавання палітычных вязняў у горадзенскім вастрозе будуць пацягнены да ўгалоўнай адказнасці?  
Варшава, 3 ліпеня 1925 году.

Інтэрпэляцыя дэпутата П. Мятлі і тав. да п. міністра ўнутраных спраў—у справе забойства Уладзімера Лазоўскага і масавага пабіцця і паранення сялян Мікалаеўскае гміны, Дзісьненскага пав., жаўнерамі корпусу ахраны пагранічча.

7 чэрвеня с. г. ў вёсцы Хомічы, Мікалаеўскае гміны, Дзісьненскага пав., адбывалася вя-

сельце ў хаце Мікалая Пірага; моладзь танцавала ў хаце суседа, Яна Савіцкага, у адлегласці 110 крокаў ад хаты Пірага. На вясельле прыйшло чацьвёра п'яных уваружаных жаўнераў з пастарунку Людвікова, якія патрэбавалі, каб ім ігралі полечку, пачалі скакаць, урэшце сваім грубым пастанавеннем з дзьяўчатамі выклікалі агульнае абурэнне. Узняліся спрэчкі, пасля чаго жаўнеры, пабраўшы вінтоўкі, выскачылі з хаты і пачалі страляць у людзей. Спалоханцыя людзі кінуліся ўцякаць; жаўнеры стралялі ў уцякаўшых, некаторыя білі прыкладамі. У выніку аказаўся забіты Уладзімер Лазоўскі з вёскі Пожанькі, якому нуля папала ў сьпіну; другой нуляй у галаву яго дабілі. У раненага Лазоўскага стралялі гэтак блізка з вінтоўкі, што быў абсмалены твар, ды ішчэ зрабілі яму некалькі ран штыхамі, што сцверджана пры аглядзе цела. Былі цяжкія зранены: Марыя Крот з вёскі Іванкі, Віктар Лазоўскі з вёскі Пожанькі, Аляксей Мятлёнак. Паўла Мясцёнак з фальварку Відокі. Лазоўскі і Мятлёнак знаходзяцца ў бальніцы ў Дзісьне. Ёсць такжа лягчэй раненыя, якія баяцца тэрору і маўчаць.

Пасля страляніны, праз колькінаццаць мінут, госяці ў хаце, дзе адбывалася вясельце, прыступілі да выпайвання звычайна доранья маладых. У гэты момэнт адзін з жаўнераў кінуў бомбу ў вакно, ля якога за сталом сядзелі маладыя і госяці—агулам наля 60 асоб. На шчасце, бомба выбухнула перад самым вакном, на каменнай падмуроўцы, і нікога ня раніла, толькі былі паабдзіраны сьценны хаты.

Крыху пажаўшы, прыйшло больш жаўнераў, і ўсе ўчасніні вяселья былі заарыштаваны. Заарыштаваных сагналі на вуліцу, загадалі ім падняць рукі ўверх, зрабілі асабісты вобск, ды нічога не знайшлі, апрача аднаго, г. ё. Базыля Гагалінскага, 20 злотых, якія ў яго забралі і не вярнулі. Заарыштаваных пагналі на пастарунак Людвікова; назаўтрае ўсе былі звольнены, апрача сямёх, якіх прадзяржалі цэлую пару. На пастарунку блізу ўсіх білі. Наіцяжэй былі пабіты: Базыль Гагалінскі, 48 гадоў з вёскі Хомічы, Пётра Пятроўскі з вёскі Заланецкае, Пётра Лепка з вёскі Забалодце, Сьцяпан Пірог з фальв. Турчына. У прысутнасці заарыштаваных адзін з жаўнераў дакладываў, што аднаго селяніна забілі; на гэта прысутны напрал сназаў: „żeby wszystkich wystrzelać, to byłoby dobrze“.

Дзеля вышэйпаданых інтэрпэляцыя пытаюцца ў п. міністра ўнутраных спраў:

1) Ці ведама п. міністру аб памянёным факце?  
2) Што п. міністар маніцца зрабіць, каб не дапусціць да падобных выпадкаў,—бо такія выпадкі здараюцца ўсё часцей?  
3) Ці маніцца п. міністар пацягнуць да судовае ўгалоўнае адказнасці ня толькі вінавайцаў, але і іх уладу?  
Варшава, 24 чэрвеня 1925 г.

Інтэрпэляцыя дэпутата С. Рака-Міхайлоўскага і тав. да п. міністра скарбу ў справе перацяжэння падаткамі насялення Дзісьненскага пав. і няправільнае раскладкі падаткаў скарбовым урадам у Глыбокім.

Беларускае насяленне ў межах Польшчы праз меру абцяжалецця падаткамі, што вытварае

эканамічны застоі у краю, упадак сельскіх гаспадарак і абяднення селянскіх масаў. Убожства селянства ад недастатччасці зямельнага варштату, нястачы пабочных заработкаў і церазмернага накладання падаткаў большае з кожным днём. Да ўсіх гэтых крэсавых баячак дадучаецца яшчэ самавольства скарбовае адміністрацыі, якая—ці то праз злую волю і захватніцтва, ці мо навет з прычыны нястачы інтэлігентнасці—значна пагаршае адносіны на беларускіх землях. У скарбовых урадах, пакліканых да раскладкі падаткаў, пануе поўны хаос. Дзеля прыкладу возьмем скарбовы ўрад у Глыбокім, у Віленшчыне.

Яшчэ 29 красавіка с. г. Беларускі Клуб звярнуўся на пісьме да скарбовага ўраду на Дзісьненскі пав. і прасіў вытлумачыць яго неадпаведнае паступанне, падаючы канкрэтныя факты; але ўрад гэты дагэтуль ня рачыў даць ніякіх высясненняў.

Справа была ў тым, што рознымі асобамі былі закуплены дзялячкі зямлі з маёнтку Рундполь; акт куплі быў зроблены ў 1924 годзе, калі і была ўзята адпаведная штэмплёвая аплата. Але скарбовы ўрад у Глыбокім палічыў патрэбным спагнаць ужо ў 1925 годзе дадатковы падатак, пры чым самая раскладка гэтага дадатковага падатку была зробленз гэтак:

У грам. Прадкеля, які купіў з б. м. Рундполь, Мікалаеўскае гміны, 20 дз. зямлі ў цэнтры разам з будынкамі, патрэбавалі 190 зл., у Мілеўскага з фальв. Капелья за 22,68 дзес. ў цэнтры і з будынкамі—201,97 зл., а ў сялян з в. Кухцінцы, якія купілі 21 дзес. пасьвішча, бяз ніякіх будынкаў і без орнае зямлі, на імя Клемэнаса Мятлі, — патрэбавалі 282,68 зл., пры чым экзэкутар Клінга перш трэбаваў, каб сяляне на першы вызаў заплацілі 312 зл., а пасля на другі вызаў—308,74 зл. Той-жа Клінга спагнаў другі раз граунтовы падатак у ліку 12 зл. з Базыля Бабакі з вёскі Сачыўкі, які ўжо быў заплочаны платнікам.

Усё гэта гавора аб самавольстве падатковых уладаў пры раскладцы і спагоне падаткаў.

Яшчэ больш дзіўна выглядае справа раскладкі маёнтковага падатку.

Прыкладам, Лукашу Дразду з м. Глыбокага (д. № 117), вартасць маемасці якога азначана на 6400 зл.,—агулам падатку 103 зл., з якіх I рата 18 зл., II рата—36 зл., а III рата—50,18 зл.; Базылю Мятле з в. Кухцінцы, Мікалаеўскае гміны, вызначана агулам падатку 71 зл., з якіх I рата—12 зл., II рата—24 зл., а III рата—76 зл. 80 гр., якая перавышае ўвесь маёнтковы падатак.

Каб яшчэ больш відочнай зрабіць хастычнасць, надбайнасць і несправядлівасць, якімі адзначаецца дзеяльнасць скарбовага ўраду ў Глыбокім, падаем дзеля прыраўнавання наступныя даныя. Маёнтковы падатак, трэцяя рата, быў раскладзены гэтак:

- 1) п. Няміра, ф. Наровы, — 98 дзес. зямлі — 42 зл.
- 2) „Мілеўскі Антон, ф. Капелья, 22,68 дзес. зямлі—37 зл. 20 гр.
- 3) „Мілеўскі Казімір „ „ 22,68 дзес. зямлі—8 зл. 30 гр.
- 4) „Пашкевіч С., ф. Рагозіна, 45 дзес. зямлі—36 зл. 51 гр.
- 5) „Канэцкі, ф. Рундполь (цэнтр) 20 дзес. зямлі—15 зл.
- 6) „Бельскі Каз. „ „ (на краю) 20 дзес. зямлі—68 зл. 30 гр.
- 7) „Мятла Базыль, в. Кухцінцы, 21 дзес. — 76 зл. 80 гр.

З гэтага прыраўнавання бачым, што скарбовы ўрад пры раскладцы падатку ўвёў прагрэсію ўніз: чым менш і горшай зямлі хто мае, тым больш мусяць плаціць падатку—ня толькі ў адносных, але і ў абсалютных цыфрах, пры чым адносіны да вяскоўцаў заўсёды бязумоўна горшыя.

Нічога дзіўнага, што пры раскладцы падаткаў уціскаюць сялян: бо да ацэначнае камісіі належаць толькі абшарнікі і шляхта.

Уся гэтая сыстэма ападаткавання выклікае роспач і горах у селянства, якое прымушана прадаваць навет неабходны інвэнтар дзеля аплаты падаткаў, пад той час, як абшарнікі маюць цэлы рад падатковых паліячэнняў. Даўно ўжо пара палажыць канец самавольству падатковых уладаў, але ўрад дагэтуль церпіць падобныя паступкі сваіх служачых.

Дзеля вышэйшага інтэрпэляцыя пытаюцца ў п. міністра:

1) Ці маніцца ён урад-жа зрабіць сьледства ў справе самавольства падаткавых уладаў у Дзісьненскім пав.?

2) Ці маніцца зьменшыць і вярнуць няправільна спагананую штэмплёвую аплату ўласнікам фальваркаў, створаных пасля парцэляцыі двара Рундполь?

3) Ці маніцца прымусяць скарбовы ўрад у Глыбокім перагледзіць раскладку падаткаў у адносных да вышэй успомненых сялян?

Варшава, 26 чэрвеня 1925 г.